

ई.आर.सी.पी. की बैठक में करौली, धौलपुर के लिए पानी की मांग उठी

कैनल प्रोजेक्ट के संबंध में भाजपा प्रदेश कार्यालय में बैठक आयोजित

करौली, (निंसी)। करौली धौलपुर सांसद डॉ. मनोज राजौरिया ने मंगलवार को पूर्वी राजस्थान से संबंधित महत्वपूर्ण ईस्टर्न राजस्थान कैनल प्रोजेक्ट (ई.आर.सी.पी.) के संबंध में भाजपा प्रदेश कार्यालय में आयोजित बैठक में हिस्सा लिया। सांसद डॉ. राजौरिया ने बैठक में अपने संसदीय क्षेत्र करौली, धौलपुर की जल संबंधी मांगों को रखा तथा जो क्षेत्र ईस्टर्न राजस्थान कैनल प्रोजेक्ट में सम्मिलित नहीं किये गये हैं। उन्हें भी इसमें शामिल करने की मांग उठाया।

सांसद डॉ. मनोज राजौरिया ने बताया कि इस बैठक में केन्द्रीय जलसंयोजक मंत्री एवं जोधपुर सांसद गजेन्द्र सिंह शेखावत ने अवगत कराया कि मुख्यमंत्री अशोक गहलोत प्रदेश की जनता को प्रमित कर रहे हैं। इन्होंने इस परियोजना को उलझाने के उद्देश्य से इसके उचित प्रस्ताव केन्द्र को नहीं भेजे हैं। देश में अभी तक किसी भी परियोजना को राष्ट्रीय परियोजना घोषित करने के लिए उसके लिए 75 प्रतिशत जल निरभरता के प्रस्ताव राज्य द्वारा केन्द्र को भेजे जाते हैं। इसके बाद ही राष्ट्रीय परियोजना घोषित किया जा



करौली धौलपुर सांसद डॉ. मनोज राजौरिया ने ईआरसीपी प्रोजेक्ट की बैठक में भाग लिया।

सकता है। इस संबंध में केन्द्र सरकार ने राजस्थान सरकार को लिखित में पूर्व में ही अवगत भी करा रखा है। परन्तु राज्य सरकार द्वारा इसके

संशोधित प्रस्ताव नहीं भेजे जा रहे हैं। सांसद डॉ. राजौरिया ने बैठक में अपने संसदीय क्षेत्र करौली, धौलपुर की जल संबंधी मांगों को

रखा तथा जो क्षेत्र ईस्टर्न राजस्थान कैनल प्रोजेक्ट में सम्मिलित नहीं किये गये हैं। उन्हें भी इसमें शामिल करने की मांग उठाया।

खेतों में हेरोइन के दो पैकेट फेंक वापस पाकिस्तान लौटा ड्रोन

बीएसएफ ने निशाना साधा लेकिन ड्रोन सुरक्षित पाकिस्तान सीमा में चला गया

श्रीगंगानगर, (निंसी)। इलाके में देर रात एक बार फिर पाकिस्तान की ओर हेरोइन की खेप डाली गई। एक ड्रोन के जरिए दो किलो हेरोइन श्रीगंगानगर के श्रीकरणपुर इलाके में डाली गई। यहां देर रात ग्रामीणों ने अंधेरे में एक ड्रोन देखा। सीमा पर मौजूद बीएसएफ जवानों को भी ड्रोन का अनुमान होते ही उन्होंने इस पर निशाना साधा लेकिन ड्रोन सुरक्षित पाकिस्तान सीमा में निकल गया। बाद में बीएसएफ ने इस इलाके में सर्च ऑपरेशन चलाया। इस दौरान उन्हें हेरोइन के दो पैकेट मिले।

ये हेरोइन के पैकेट लेने के लिए सीमा के इस पार किसी व्यक्ति के होने की जानकारी अब तक नहीं मिली है।


बीएसएफ सूत्रों ने घटना की पुष्टि करते हुए बताया कि देर रात बीएसएफ की शेखसरपाल सीमा चौकी के पास यह घटना हुई। देर रात ग्रामीणों को इस इलाके में एक ड्रोन नजर आया। उन्होंने इस बारे में बीएसएफ जवानों को सूचना दी। बीएसएफ जवानों ने इस पर तुरंत कार्रवाई करते हुए ड्रोन को डैमेज करने का प्रयास किया। इस दौरान ड्रोन पैकेट भारतीय सीमा में डालकर वापस पाकिस्तान की

अभियान में अब तक नशे की खेप लेने आए किसी तस्कर की कोई जानकारी नहीं मिली है। इस बारे में जांच की जा रही है। अनुपगढ़ इलाके में पहले ही हेरोइन के पैकेट मिले हैं। करीब डेढ़ से दो माह पहले अनुपगढ़ इलाके के गांव 32 ए की रोही में करीब साढ़े छह किलो हेरोइन मिली थी। इस मामले में स्थानीय और पंजाब के तस्करों को गिरफ्तार किया गया था। इन तस्करों के साथियों में श्रीगंगानगर जिले के सीमा क्षेत्र के खेत मालिक थे तथा इनसे हेरोइन ले जाने पंजाब के दो तस्करों को पकड़ा गया था।

मंडफिया क्षेत्र में जमकर बारिश

मंडफिया, (निंसी)। मंडफिया क्षेत्र में मंगलवार दोपहर को जमकर बारिश हुई। इससे लोगों को धीषण गर्मी से राहत मिली। कुछ दिनों पूर्व मामूली वर्षा हुई थी। जिससे भारी गर्मी की उमस बढ़ गई थी। इसके बाद मंगलवार को एक घंटे से भी अधिक समय तक जमकर बारिश हुई, इससे लोगों को उमस से भारी राहत मिली। इस वर्षा के साथ तेज हवाओं के झोंकों ने कई घर एवं दुकानों के बाहर लगे हार्डिंग एवं लोहे के चढ़र उड़ा दिए। इस बारिश से बाजार एवं मोहल्ले में सड़कें एवं नालियां पानी से तरबतर हो गईं। इस बारिश से किसानों के चेहरे खिल उठे।

सहायक नगर नियोजक 15 हजार रुपये की रिश्वत लेते गिरफ्तार



एसीबी की गिरफ्त में रिश्वत का आरोपी।

चौमू/कालाडोरा, (निंसी)। चौमू उपखण्ड में मंगलवार को एसीबी की लगातार दूसरी कार्यवाही हुई। सोमवार को कृषि उपज मंडी में तो मंगलवार को चौमू नगर पालिका में एसीबी की कार्यवाही हुई। एसीबी मुख्यालय के निर्देशन पर एसयू प्रथम जयपुर इकाई द्वारा कार्यवाही करते दिवाकर शर्मा सहायक नगर नियोजक नगर पालिका चौमू को परिवारी से 15 हजार रुपये की रिश्वत लेते हुए रंगे हाथों गिरफ्तार किया गया।

भ्रष्टाचार निरोधक ब्यूरो के महानिदेशक बीएल सोनी ने बताया कि एसीबी की जयपुर एसयू प्रथम इकाई को परिवारी द्वारा शिकायत दी गई कि

पट्टा जारी करने की एवज में मांगी रिश्वत, चौमू में एसीबी की लगातार दूसरी कार्यवाही

उसकी भूमि का आबादी का पट्टा जारी करने की एवज में दिवाकर शर्मा सहायक नगर नियोजक नगर पालिका चौमू द्वारा 40 हजार रुपये की रिश्वत राशि मांग कर परेशान किया जा रहा है। जिस पर एसीबी जयपुर एसयू प्रथम इकाई के अतिरिक्त पुलिस अधीक्षक राजेन्द्र सिंह नेन के नेतृत्व में शिकायत का सत्यापन किया जाकर मंगलवार को पुलिस निरीक्षक अर्चना मोघा एवं उनकी टीम द्वारा कार्यवाही करते हुए दिवाकर शर्मा निवासी 19 विजय सिंह पथिक नगर भीलवाड़ा

हाल किराएदार व्यास मार्केट चौमू सहायक नगर नियोजक नगर पालिका चौमू जिला जयपुर को परिवारी से 15 हजार रुपये की रिश्वत लेते रंगे हाथों गिरफ्तार किया गया। उल्लेखनीय है कि आरोपी सहायक नगर नियोजक द्वारा शिकायत के सत्यापन के दौरान ही परिवारी से 5 हजार रुपये की रिश्वत के रूप में वसूल कर लिए थे। एसीबी द्वारा मामले में भ्रष्टाचार निवारण अधिनियम के अंतर्गत प्रकरण दर्ज कर अग्रिम अनुसंधान किया जा रहा है।

जेईई-मेन 2022 आवेदन की अंतिम तिथि 30 जून

कोटा, (निंसी)। देश की सबसे बड़ी इंजीनियरिंग प्रवेश परीक्षा जेईई-मेन 2022 में दूसरे अटेम्प्ट के लिए आवेदन प्रक्रिया जारी है। आवेदन की अंतिम तिथि 30 जून रात 9 बजे तक है। दूसरे अटेम्प्ट की परीक्षा 21 से 29 जुलाई के मध्य संपन्न होगी। पहले अटेम्प्ट की परीक्षा 29 जून को समाप्त होने जा रही है।

एलन करियर इंस्टीट्यूट के करियर काउंसलिंग एक्सपर्ट अमित आहूजा ने बताया कि जेईई-मेन आवेदन के दूसरे अटेम्प्ट के लिए करीब 1 लाख 19 हजार से अधिक नए विद्यार्थी

आवेदन कर चुके हैं। परन्तु इनमें से ऐसे विद्यार्थी कितने हैं, जिन्होंने पूर्व में जेईई-मेन परीक्षा के जून अटेम्प्ट के लिए भी आवेदन किया और जुलाई के लिए नए कैंडिडेट की तरह रिजिस्ट्रेशन कर आवेदन किया, यह स्थिति स्पष्ट नहीं है। क्योंकि पूर्व में प्राप्त जानकारी के अनुसार नूटिवश जेईई-मेन जुलाई अटेम्प्ट के लिए ऐसे विद्यार्थी भी नए कैंडिडेट की तरह रिजिस्टर्ड हो चुके हैं, जो जून में परीक्षा में शामिल हो रहे हैं, जबकि उनकी आवेदन संख्या जून अटेम्प्ट की आवेदन संख्या से अलग है।

गर्मी ने तपाया तो उमस ने किया बेहाल

राजसमंद, (निंसी)। राजसमंद में मौनसून की दस्तक तो दी है लेकिन विगत चार-पांच दिनों से दिनभर गर्मी की तपन व उमस से जनजीवन प्रभावित हो रहा है। सोमवार को गर्मी व उमस के बाद के बाद शाम को मुख्यालय सहित आस-पास में बादल मंडरते रहे। दोपहर बाद मुख्यालय के आस-पास के क्षेत्रों में तो जमकर बादल बरसे लेकिन मुख्यालय सुखा रहा। इसी प्रकार मंगलवार को भी धुप निकलने के साथ दिन की शुरुआत हुई। लेकिन दोपहर बाद आसमानी बादल छा गए जिससे धुप से राहत तो मिली लेकिन उमस व गर्मी ने बेहाल कर दिया। ऐसे में कुलर व पंखों से राहत पाने का प्रयास किया गया।

दो ट्रेनों में एक-एक स्लीपर कोच बढ़ाया

कोटा, (निंसी)। गाड़ी संख्या 22981 कोटा-श्रीगंगानगर एक्सप्रेस में 22 जुलाई 2022 22982 श्रीगंगानगर-कोटा एक्सप्रेस में 25 जुलाई 2022, 22997 झालावाड़ सिटी-श्रीगंगानगर एक्सप्रेस में 24 जुलाई 2022 तथा 22998 श्रीगंगानगर-झालावाड़ सिटी एक्सप्रेस में 23.07.2022 से 01 स्लीपर कोच बढ़ाया जा रहा है। जिससे यात्रियों को भीड़ का सामना न करना पड़े।

गर्मी के सीजन में बढ़ते यात्री यातायात एवं प्रतीक्षा सूची को क्लीयर करने के उद्देश्य से रेलवे

प्रशासन के कोटा मंडल ने 01 स्लीपर कोच बढ़ाने का निर्णय किया है। उपरोक्त गाड़ी में पहले 6 थी टियर एसी कोच के स्थान पर 5 थी टियर एसी कोच एवं 8 स्लीपर के कोच के स्थान पर अब 9 स्लीपर कोच सहित उक्त गाड़ी में कुल 22 कोच होंगे। इस संबंध में वरिष्ठ मंडल वाणिज्य प्रबंधक/ जनसम्पर्क अधिकारी-कोटा रोहित मालवीय द्वारा बताया कि यह निर्णय यात्रियों की सुविधा को ध्यान में रखते हुए किया गया है। इस संबंध में सर्वे संबंधित स्टेशनों और कर्मचारियों को निर्देशित किया गया है।

मालपुरा पालिका में करोड़ों के टेंडरों में धांधली की जांच करने पहुंची टीम

मालपुरा, (निंसी)। मालपुरा नगरपालिका प्रशासन द्वारा अध्यक्ष व ईओ के हस्ताक्षरों से बीते दिनों ऑनलाइन लगाये 24 करोड़ से अधिक के टेण्डरों में धांधली व अनियमितताओं को लेकर पार्षदों द्वारा जिला कलेक्टर से की शिकायत के बाद कलेक्टर के आदेशों पर एडीएम द्वारा गठित जांच टीम ने मंगलवार को मालपुरा पालिका पहुंच शिकायतों से जुड़े दस्तावेजों की पड़ताल कर जेईएन व अन्य कार्यों में से पूछताछ की। इस दौरान पालिका अध्यक्ष का उसी कमी में मौजूद होना तथा अध्यक्ष के चैम्बर में उनके पति का उपस्थित रहना जांच को प्रभावित किये जाने का अंदेशा जताकर शिकायतकर्ता पार्षदों ने कड़ी नाराजगी जताई।



नगरपालिका कार्यालय में पूछताछ के दौरान चैम्बर में मौजूद रही पालिका अध्यक्ष।

अन्य पार्षदों द्वारा जिला कलेक्टर चिन्मयी गोपाल को सौंपे ज्ञापन में बताया कि पालिका अध्यक्ष आशा नामा व कर्मचारियों द्वारा नियमों के विरुद्ध वित्तीय स्वीकृति जारी कर

पालिका बजट को खुरद-बुर्द करने का प्रयास किया जा रहा है। पूर्व पालिका अध्यक्ष सोनिया सोनी द्वारा शहर में अतिआवश्यक कार्य पूर्ण करवाने के लिए बजट आरक्षित रखा गया था

- सम्बन्धित कर्मचारियों से पूछताछ के दौरान मंगलवाई गई दर्जनों फाइलें जांच टीम के पास जाने से पूर्व उनके पति के हाथों से होकर गुजरी

- जांच के दौरान पालिका अध्यक्ष आशा नामा व उनके पति की मौजूदगी पर पार्षदों ने कड़ी नाराजगी जताई

- नियमों के विरुद्ध वित्तीय स्वीकृतियां जारी कर पालिका बजट को खुरद-बुर्द करने की पार्षदों ने की थी शिकायत

लेकिन वर्तमान पालिका अध्यक्ष आशा नामा व कर्मचारियों द्वारा विकास के नाम पर 24 करोड़ से अधिक के टेण्डर ऑनलाइन लगा दिये जबकि कोष में 6 करोड़ रुपये मौजूद हैं। साथ ही इस वर्ष का नगरपालिका बजट कंडीशनल पास होने के बावजूद इतनी बड़ी राशि के टेण्डर नियमों के विरुद्ध जारी कर दिये गये जो कि पार्षदों व आमजन को गुमराह कर मीडिया की

सुविधाओं बटोरने तथा नगरपालिका व विभाग की छवि धूमिल कर रहा है। पार्षदों की शिकायत को गंभीरता से लेते हुए 17 जून को जिला कलेक्टर के आदेशों पर एडीएम परशुराम धानका ने मालपुरा पीडब्ल्यूडी एक्सईएन व टॉक कोषाधिकारी सहित तीन सदस्यों की कमेटी गठित कर 7 दिवस में जांच रिपोर्ट देने के आदेश जारी किये जाने के बाद मंगलवार को

जांच टीम पालिका कार्यालय तो पहुंची लेकिन टीम से पीडब्ल्यूडी एक्सईएन आरडी मीणा नरदार रहे तथा एओ हजारी लाल, कनिष्ठ लेखाकार सुरेश कुमार, लेखाधिकारी रमेश चन्द मीणा ने जेईएन देशराज मीणा सहित अन्य कार्यों से मामले को लेकर की गई पूछताछ के दौरान कमी में पालिका अध्यक्ष आशा नामा मौजूद रही तो उनके चैम्बर में उनके पति महावीर नामा मौजूद रहे। सम्बन्धित कर्मचारियों से पूछताछ के दौरान मंगलवाई गई दर्जनों फाइलें जांच टीम के पास जाने से पूर्व उनके पति के हाथों से होकर गुजरी। सारा माजरा शिकायतकर्ता पार्षदों व मीडियाकारियों के सामने आने के बाद टीम प्रभारी हजारी लाल व अन्य ने मामले को लेकर मीडिया के सामने आने के बजाय मीडिया से दूरियां बनाकर रवाना हो गये।

उदयपुर में हुई हत्या के मामले में सीएम गहलोत की आमजन से अपील

उदयपुर, (कास)। मुख्यमंत्री अशोक गहलोत ने उदयपुर में हुई युवक की जघन्य हत्या की भर्त्सना की है। उन्होंने दबीट कर कहा कि इस घटना में शामिल सभी अपराधियों को कठोर कार्रवाई की जाएगी एवं पुलिस अपराध को पूरी तह तक जाएगी। उन्होंने सभी पक्षों से शान्ति बनाए रखने की अपील की है।

उन्होंने कहा कि ऐसे जघन्य अपराध में लिप्त हर व्यक्ति को कड़ी से कड़ी सजा दिलाई जाएगी। मुख्यमंत्री ने सभी से अपील की है कि इस घटना का वीडियो शेयर कर माहौल खराब करने का प्रयास ना करें। वीडियो शेयर करने से अपराधी का समाज में घृणा फैलाने


- 'शांति बनाए रखें, भड़काऊ वीडियो सोशल मीडिया पर शेयर न करें'

का उद्देश्य सफल होगा। इसी प्रकार जिला कलेक्टर ताराचंद मीणा ने आमजन से शांति बनाए रखने की अपील की है। उन्होंने कहा है कि कानून अपना काम रहा है, अपराधियों को जल्द ही गिरफ्तार कर लिया जाएगा, प्रकरण में सख्त से सख्त कार्रवाई की जाएगी। एसपी मनोज कुमार ने कहा है कि अपराधी कोई भी हो उस पर सख्त कार्रवाई की जाएगी।

पुलिस ने 15 लाख रुपये और 10 किलो नकली सोना बरामद किया

ठगी की अंतर राज्य गैंग का मुख्य सरगना चढ़ा पुलिस के हत्ये

गुलाबपुरा, (निंसी)। स्थानीय पुलिस ने असली सोने का लालच देकर लाखों रुपए की ठगी करने वाले अंतर राज्य गैंग का खुलासा किया। 15 लाख रुपए की बड़ी राशि बरामद की व 10 किलो के लगभग नकली सोना बरामद कर मुख्य सरगना को गिरफ्तार किया।



पुलिस की गिरफ्त में ठगी गैंग का सरगना।

गुलाबपुरा पुलिस थाना जिला साइबर सेल टीम के द्वारा सैनिक कार्रवाई के दौरान असली सोने की आड़ में लोगों को झूसे में लेकर लाखों की ठगी कर नकली सोना पकड़ा। अंतर राज्य टकल गैंग के मुख्य सरगना मसरा राम बागरी निवासी बोकडा जिला जालौर को गिरफ्तार करते हुए 15 रुपए की राशि जब्त की तथा उससे लगभग 10 किलो नकली सोना बरामद किया।

थानाधिकारी गजराज चौधरी ने बताया कि पुलिस थाना में दर्ज प्रार्थी प्रभात वैष्णव निवासी गुलाबपुरा ने रिपोर्ट पेश कर मामला दर्ज कराया कि प्रार्थी की मां जो सामुदायिक स्वास्थ्य केंद्र गुलाबपुरा में एएनएम के पद पर कार्यरत है के संपर्क में काफी दिनों से इलाके में मजदूरी के नाम पर रहने वाले अनजान व्यक्ति जो इलाज के नाम पर आता जाता है रहता है ने प्रार्थी की मां को विश्वास में लेकर बातों में

का गठन कर मानवीय एवं तकनीकी सर्विलॉस, अनेक सीसीटीवी एवं कॉल डिटेल्स का अवलोकन कर तकनीकी आधार पर दिल्ली, यूपी, गुजरात, जालौर व बांसवाड़ा आदि से आज सूचनाओं का संकलन एवं तलाश कर उक्त प्रकरण का खुलासा किया।

युवक की हत्या पर पूर्व मंत्री कृपलानी ने दी कड़ी प्रतिक्रिया

निम्बाहेड़ा, (निंसी)। मंगलवार को उदयपुर में दिनदहाड़े एक युवक की दुकान में घुस कर धारदार हथियार से हत्या की घटना ने कांग्रेस राज में राज्य की कानून व्यवस्था की कलाई खोल कर रख दी है। इस घटना के बाद पूर्व स्वायत्त शासन मंत्री श्रीचंद कृपलानी ने भी राज्य की गहलोत सरकार को आड़े हाथों लेते हुए कड़े शब्दों में इसकी भर्त्सना की है। पूर्व मंत्री कृपलानी ने कहा कि प्रधानमंत्री नरेंद्र मोदी को जान से मारने की धमकी देना तथा उदयपुर में दिन में हुई हत्या के पश्चात हत्यारों द्वारा जिस प्रकार हत्या के पूर्व व बाद का वीडियो जारी कर पूरे देश में अराजकता फैलाने का प्रयास हुआ है, यह कतई आतंकवाद से कम नहीं है।

इस मामले में केन्द्रीय जांच एजेंसी से इसकी गहनता से जांच होनी चाहिए। कृपलानी ने यह भी कहा कि उदयपुर में कन्हैयालाल साहू की निर्मम हत्या से राज्य की कानून व्यवस्था की दशा का पता चलता है, जहां इस व्यक्ति को दिन दहाड़े हुई हत्या राज्य में जंगलराज जैसी स्थिति को दर्शाती है। इस घटना की पूर्वी विधायक अशोक नवलखा, नगर मण्डल अध्यक्ष नितिन चतुर्वेदी, जिला किसान मोर्चा अध्यक्ष गम्बर सिंह अहीर, प्रधान बगदीराम धाकड़, उपप्रधान जगदीश, पूर्वी मण्डल अध्यक्ष अशोक, पश्चिमी मण्डल अध्यक्ष राजेंद्र सिंह आदि ने कड़े शब्दों में भर्त्सना की है।

खेत में चर रहीं 15 बकरियां मरी, बचाने आये नौ लोग अचेत हुए

खेत मालिक ने बकरियों को मारने के लिए खेत में जहरीली दवा छिड़की थी: ग्रामीण

धौलपुर, (निंसी)। खेत में चरने गई 15 बकरियों को अचानक मौत होने से ग्रामीणों में हड़कंप मच गया। वहीं बकरियों को बचाने के लिए मौके पर पहुंचे नौ लोग भी अचेत होकर जमीन पर गिर पड़े, जिन्हें इलाज के लिए जिला अस्पताल धौलपुर में भर्ती कराया गया है। बकरियों की मौत का कारण प्रथम दृष्टया जहरीला चारा खाना माना जा रहा है।



धौलपुर जिले के मनिगां थाना इलाके के गांव खेरली में सोमवार को 60-70 बकरियों का झुंड खेतों में चरने के लिए गया था। शाम के समय घर वापस लौटते समय बकरियों का झुंड गांव के सुरेश के खेत में चरने के लिए घुस गया। कुछ देर बाद ही एक के बाद एक बकरी बेहोश होकर जमीन पर गिरने लगी जिससे बकरी चरा रहे लोगों में हड़कंप मच गया। उन्होंने अचेत हुई बकरियों सहित सभी बकरियों को जल्दी-जल्दी खेत से बाहर निकाला लेकिन तब तक 15 बकरियों की मौत हो गई। वहीं बकरियों को खेत से निकालने के दौरान 3 नाबालिग बच्चियों, 2 महिला एवं 4 पुरुष अचेत होकर जमीन पर गिर पड़े। इससे ग्रामीणों में दहशत फैल गई। घटना

की सूचना मिलते ही मनिगां अस्पताल से सीएससी प्रभारी डॉ. संगीता गुप्ता के निर्देशन में चिकित्सा टीम एवं 108 एंबुलेंस गांव के लिए रवाना की गई। जिसने ग्रामीणों को मौके पर प्राथमिक उपचार देकर 108 एंबुलेंस से जिला अस्पताल धौलपुर भेजा, जहां सभी का उपचार चल रहा है।

ग्रामीणों का आरोप है कि खेत मालिक सुरेश ने जानबूझकर बकरियों को मारने के लिए खेत में जहरीली दवा का छिड़काव किया था। जानकारी के अनुसार 10 वर्षीय ललितजा जाटव, 20 वर्षीय सीता देवी, 22 वर्षीय दीपक जाटव, 22 वर्षीय धर्मेश जाटव, 17 वर्षीय खुशबू जाटव, 35

सुनीता जाटव, 18 वर्षीय मोहित जाटव, 16 वर्षीय विनीता जाटव एवं 52 वर्षीय द्वारिका जाटव की तबीयत बिगड़ी है जिन्हें जिला अस्पताल धौलपुर में भर्ती कराया गया है। जहां इनका उपचार चल रहा है। वहीं कुछ लोगों का गांव में ही सीएससी मनिगां की मेडिकल टीम ने उपचार किया।